

HEILSUFRØÐILIGA STARVSSTOVAN

Landsbyggifelagið P/F
Postrúm 228
FO-110 TÓRSHAVN

Tórshavn, hin 25. mai 2004
Málnr.: 69-200400142-12
Tykkara málnr.:
Málsviðgeri: SP / Tlf.: 35 64 24

Umhvørvisdeildin

Loyvi til aftursøkking

1. Loyvi og heimild

Sambært grein 2 í kunngerð nr. 38 frá 8. mars 2001, *um aftursøkking av tilfari, sum er tikið upp av havbotninum*, veitir Heilsufrøðiliga starvsstovan við hesum loyvi til at aftursøkkja umleið 14.000 m³ av tilfari, sum ætlanin er at taka upp av botni á trimum økjum í Klaksvík.

Aftursøkkingin kann fara fram Kalsoyarfirði, umleið á knattstöðu 62° 15,0' N og 06° 39,1' W, út fyri Syrðadali, sum víst á hjálagda korti.

2. Umsóknin

Hin 1. mars 2004 fekk Heilsufrøðiliga starvsstovan umsókn frá P/F Landsbyggifelagnum, sum vegna Klaksvíkar kommunu søkir um loyvi at aftursøkkja umleið 14.000 m³ av bleytum tilfari, sum ætlanin er at taka up av botni í sambandi við anlegsarbeiði í Klaksvík. Í umsóknini verður søkt um loyvi at søkkja tilfarið í Kalsoyarfirði, út fyri Syrðadali.

3. Ummæli

Sambært grein 5 í áðurnevndu kunngerð um aftursøkking skulu umsóknir sendast til Fiskimálaráðið, Landsverkfrøðingin og avvarðandi kommunu til ummælis.

Hin 2. mars 2004 varð umsóknin send áðurnevndu stovnum til ummælis.

Í skrivi frá Fiskimálaráðnum, dagfest 9. mars 2004, verður sagt, at Fiskimálaráðið ongar viðmerkingar hava til umsóknina.

Í skrivi frá Landsverkfrøðinginum, dagfest 18. mai 2004, verður sagt, at Landsverkfrøðingurin ongar viðmerkingar hevir til ætlanina.

Í skrivi frá Klaksvíkar kommunu, dagfest 17. mai 2001, verður ætlaða aftursøkkingin viðmælt.

4. Kanningar av botntilfarinum

Eftir umbøn frá Heilsufrøðiligu starvsstovuni eru sýni tikin av botntilfarinum. Sýnini eru kannað fyrri tungmetalini Hg, Cd, Pb, Cu, Zn, umframt PAH og PCB.

Úrslitini av kanningunum sýna, at tilfarið er nakað dálkað við bæði tungmetalum, PAH og PCB.

Heilsufrøðiliga starvsstovan metir tó, at tilfarið kann aftursøkkjast uttan vanda fyrri týðandi dálking. Metingarnar eru m.a. bygdar á vegleiðingar og kriteriu hjá OSPAR¹ og SFT².

¹ OSPAR Commission for the Protection of the Marine Environment and the North-East Atlantic

² Statens Forurensningstilsyn i Noregi

5. Treytir

Loyvið til aftursøkking er treytað av hesum ásetingum:

- 5.1 Um tilfarið ikki kann nýtast eitt nú til uppfylling uppi á landi ella fram við sjóvarmálanum, ella um tilfarið ikki kann verða verandi á staðnum uttan at hetta hevur óhepnar avleiðingar fyri ætlaðu arbeiðini, verður givið loyvi til aftursøkking í Kalsoyarfirði, á umleið 62° 15,0' N og 06° 39,1' W, út fyri Syðradali, sum víst á hjálagda korti.
Áðrenn tilfarið verður aftursøkt, skal frágreiðing sendast Heilsufrøðiligu starvsstovuni við grundgeving fyri at neyðugt er at aftursøkkja.
- 5.2 Aftursøkkingin kann ikki fara fram, fyrr enn kærufreistin sambært grein 8 er úti.
- 5.3 Í góðari tíð skal boðast frá til Heilsufrøðiligu starvsstovuna, nær arbeiðið byrjar. Eisini skal boðast frá, tá ið arbeiðið er liðugt.
- 5.4 Loyvið umfatar bara tilfar, sum er tikið upp av botni á teimum økjum, sum ert tilskilað í umsóknini.
- 5.5 Nøgdin, sum verður aftursøkt skal skrásetast saman við tíð, knattstøðu, dýpi og hvaðani tilfarið er tikið. Tá arbeiðið er liðugt, skal frágreiðing sendast Heilsufrøðiligu starvsstovuni um hvussu nógv er aftursøkt, tíð o.s.fr.

6. Eftirlit

Heilsufrøðiliga starvsstovan hevur eftirlit við, at treytirnar í hesum loyvi verða hildnar. Klaksvíkar kommuna skal lata allar upplýsingar, sum eru neyðugar, og skapa umstøður fyri, at Heilsufrøðiliga starvsstovan kann útinna eftirlitið.

7. Gjald

Klaksvíkar kommuna skal, sambært kunngerð nr. 31 frá 8. mars 2001 *um gjöld eftir havumhvørvislógini*, rinda fyri ta viðgerð, Heilsufrøðiliga starvsstovan hevur havt í sambandi við hetta loyvi. Somuleiðis skal gjaldast fyri møguligt eftirlit.

Gjaldið verður roknað við grundarlagi í tíðarnýtsluni og øðrum kostnaði í sambandi við viðgerðina.

8. Kæruvegleiðing

Hendan avgerð kann, sambært grein 10 í kunngerð nr. 38 frá 8. mars 2001, *um aftursøkking av tilfari, sum er tikið upp av havbotninum*, kærast til landsstýrismannin í umhvørvismálum. Kæran skal sendast Heilsufrøðiligu starvsstovuni, sum saman við neyðugum skjølum, sendir hana til landsstýrismannin.

Kærufreistin er 4 vikur frá tí degi, umhvørvisgøðkenningin er almannakunngjørd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Loyvið fær ikki gildi fyrr enn kærufreistin er úti.

Bárður Enni, stjóri

/

Jacob Pauli Joensen, deildarleiðari

Avrit: Landsverkfrøðingurin, Postrúm 78, FO-110 Tórshavn
Fiskimálaráðið, Postrúm 87, FO-110 Tórshavn
Klaksvíkar kommuna, Nólsoyar Pálsgøta 32, Postrúm 2, FO-700 KLAKS Vík

Aftursökkingarstað í Kalsoyarfirði

